

Ministeru għall-Ambjent, Żvilupp Sostenibbli u Tibdil fil-Klima

**POŻIZZJONI TA' PROJECT OFFICER,
RAIN WATER INTEGRATED INFRASTRUCTURE NETWORK PROJECT (RAINWIIN)
F'AMBJENT MALTA
FIL-MINISTERU GĦALL-AMBJENT,
ŻVILUPP SOSTENIBBLI U TIBDIL FIL-KLIMA**

Nomenklaturi li jindikaw il-maskil jinkludu wkoll il-femminil.

1. Id-Direttur Ġenerali għall-Operat, f'isem is-Segretarju Permanenti, Ministeru għall-Ambjent, Żvilupp Sostenibbli u Tibdil fil-Klima jilqa' applikazzjonijiet għall-pożizzjoni ta' *Project Officer, Rain Water Integrated Infrastructure Network Project (RainWiin)* f'Ambjent Malta fil-Ministeru għall-Ambjent, Żvilupp Sostenibbli u Tibdil fil-Klima. Din il-pożizzjoni se tkun ko-finanzjata mill-Unjoni Ewropea taħt il-Programm Operattiv I – Fondi Strutturali u ta' Investiment Ewropej 2014-2020 "It-trawwim ta' ekonomija kompetittiva u sostenibbli li tilqa' l-isfidi tagħna"

Tul tal-assignment u kundizzjonijiet

2.1 Persuna magħżula tidhol f'*assignment* sal-31 ta' Marzu 2021 bħala *Project Officer, Rain Water Integrated Infrastructure Network Project (RainWiin)* f'Ambjent Malta, li jista' jiġi mġedded għal perjodi oħra.

2.2 Il-pożizzjoni ta' *Project Officer, Rain Water Integrated Infrastructure Network Project (RainWiin)* hija suġġetta għal perjodu ta' prova ta' tnax-il (12) xahar.

2.3 Din il-pożizzjoni hija marbuta ma' terminu ta' żmien fiss jew tkomplija ta' biċċa xogħol speċifika, u għaldaqstant dan jikkostitwixxi raġuni oġġettiva skont Regolament 7(4) ta' L.S. 452.81.

Salarju marbut mal-pożizzjoni

3. Is-salarju għall-pożizzjoni ta' *Project Officer, Rain Water Integrated Infrastructure Network Project (RainWiin)* huwa ekwivalenti għal Skala ta' Salarju 9 (li fis-sena 2019 huwa ta' €21,252 fis-sena li jitle' b'żidiet fis-sena ta' €447.33 sa massimu ta' €23,936).

Dmirijiet

4. Id-dmirijiet ta' persuna fil-hatra ta' *Project Officer, Rain Water Integrated Infrastructure Network Project (RainWiin)* jinkludu li:

- i. twettaq ix-xogħol amministrattiv kollu b'relazzjoni mal-proġett RainWiin;
- ii. iżżomm kuntatt mill-qrib mal-uffiċjali tal-proġett fuq l-affarijiet kollha relatati max-xiri u n-nefqa li ssir taħt dan il-Proġett;
- iii. iżżomm id-dokumentazzjoni neċessarja kollha, inklużi tenders, dokumenti tax-xiri u fatturi, u iżżomm ukoll il-*files* tal-awditjar tal-proġett skont il-Manwal tal-Proċeduri tal-Programm ta' Fondi;
- iv. tagħti direzzjoni u tassisti lis-sħab tal-proġett fiż-żamma tad-dokumentazzjoni tal-proġett u l-*files* tal-awditjar tal-proġett;
- v. tissorvelja l-proċeduri kollha tax-xiri li jitwettaq fil-proġett;
- vi. timplimenta l-pubblicità skont rekwiżiti obligatorji;
- vii. tagħmel monitoraġġ u timmaniġġja l-iskeda tal-infieq u tikkordina l-iskeda tal-implimentazzjoni;

- viii. tiċċertifika u tippoċessa fatturi, u tnejn ċertifikati dwar l-istatus tal-fatturi u l-irċevuti;
- ix. tnejn rapporti ta' progress skont ir-regolamenti tal-Programm Operattiv 2014-2020;
- x. tiġbor u tissottometti *claims* (inklużi *claims* għar-rimborż) lill-awtoritajiet kompetenti;
- xi. tassisti lill-uffiċjali tal-proġett matul eżerċizzji ta' awditjar u ċekkjar *on-the-spot* matul il-perjodu tal-kuntratt;
- xii. twettaq dmirijiet oħra fuq struzzjonijiet mogħtija mis-Segretarju Permanenti (MESDC), id-Direttur Ġenerali (Ambjent Malta) u/jew ir-rappreżentanti tagħhom; u
- xiii. twettaq dmirijiet oħra skont l-esiġenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni.

Rekwiżiti tal-eliġibbiltà

5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

(i) (a) ċittadini ta' Malta; jew

(b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħha ta' leġislazzjoni tal-UE u dispożizzjonijiet ta' trattati dwar iċ-ċaqlieg ħieles tal-ħaddiema; jew

(ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg min-ħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieg ħieles tal-ħaddiema; jew

(d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; jew

(e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi ħdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. *Jobsplus* għandha tiġi kkonsultata skont il-ħtieġa dwar din il-materja.

(ii) kapaci jikkomunikaw bil-lingwa Maltija u Ingliża. Dawk il-kandidati li m'għandomx MQF ta' Livell 1 fil-lingwa Maltija, iridu jattendu u jgħaddu b'suċċess fl-assessjar mill-kors '*Maltese Language 1*' offrut mill-Istitut għas-Servizzi Pubbliċi. L-attendenza għal dan il-kors, flimkien mal-kisba tal-MQF tal-Livell 1 għandhom jitlestew qabel il-konferma tal-ħatra, jiġifieri fi żmien tnax (12)-il xahar mill-ingaġġ.

Jekk il-persuna tonqos milli tippreżenta evidenza li għaddiet il-kors b'suċċess u attendiet sal-aħħar tal-perjodu ta' prova (jiġifieri tnax-il xahar mill-ingaġġ), awtomatikament tintilef il-kariga imsemmija hawn fuq;

(iii) (a) Fil-pussess ta' kwalifika *Bachelor's* rikonoxxuta fil-livell 6 tal-MQF (suġġetta għall-minimu ta' 180 *ECTS/ECVET credits*, jew ekwivalenti, rigward programmi mibdija minn Ottubru 2003) fil-*Project Management* jew fil-*Management* jew fl-Amministrazzjoni Pubblika jew kwalifika professjonali kumparabbli, flimkien ma' sena (1) esperjenza ta' xogħol relevanti; **JEW**

(b) Uffiċjali Pubbliċi fi Skala ta' Salarju mhux inqas minn Skala 12, li l-ħatra tagħhom f'din l-iskala tkun għet ikkonfermata, jew impjegati tas-Settur Pubbliku li qed iwettqu dmirijiet fis-Servizz Pubbliku jew impjegati tal-RSSL, li qegħdin f'livell ta' responsabbiltà kumparabbli u li l-ħatra tagħhom f'dan il-livell tkun għet ikkonfermata, u li għandhom erba' (4) snin esperjenza ta' xogħol relevanti.

5.2 Biex jiġi ddeterminat u ikkumparat il-livell ta' responsabbiltà tal-impjegati tas-Settur Pubbliku li bħalissa qed iwettqu dmirijiet fis-Servizz Pubbliku u tal-ħaddiema tal-RSSL mal-livell ta' responsabbiltà meħtieġ minn uffiċjali pubbliċi li japplikaw għal din il-pożizzjoni, il-Bord tal-Għażla għandu dejjem u formalment jikkonsulta mad-Direttur/*HR Manager* responsabbli tal-entità rispettiva tas-Settur Pubbliku.

5.3 L-arranġament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, f'każ li ħaddiema tas-Settur Pubbliku li jintgħażlu għall-pożizzjoni. Ħaddiema tal-RSSL jibqgħu fuq il-kotba tal-kumpanija.

5.4 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba. Kwalifika ta' Masters f'livell 7 ta' MQF, jew ekwivalenti, għandha tinkludi minimu ta' 60 ECTS/ECVET *credits*, fir-rigward ta' korsijiet li bdew minn Ottubru 2008.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija jew inkella jkun leste w b'suċċess il-kredit meħtieġa tal-ECTS/ECVETS, jew ekwivalenti, meħuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

5.5 L-applikanti jridu jkun ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

5.6 Il-kandidati magħżula jridu jkun eliġibbli għall-ħatra f'din il-pożizzjoni, skont 5.1-5.5 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.7 L-applikanti prospettivi għandhom jaraw il-proviżżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

Sottomissjoni ta' dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun *scanned* u mibgħuta permezz tar-*Recruitment Portal* fuq <https://recruitment.gov.mt>. Dawn id-dokumenti ma jistgħux jiġu sottomessi aktar tard minn jumejn ta' xogħol (2) mid-data tal-għeluq tas-sejha għall-applikazzjonijiet, taħt l-ebda ċirkostanza.

6.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-għażla

7.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija ta' mija fil-mija (100%) u l-marka li persuna trid iġġib biex tgħaddi hija ħamsin fil-mija (50%).

7.2 Tingħata kunsiderazzjoni xierqa lill-kandidati li, minbarra dak rikjest f'paragrafi 5.1-5.5, għandhom esperjenza ta' xogħol relevanti u ppruvata.

Sottomissjoni tal-applikazzjoni

8. L-applikazzjonijiet għandhom jiġu sottomessi, għall-attenzjoni tad-Direttur (Riżorsi Umani), Ministeru għall-Ambjent, Żvilupp Sostenibbli u Tibdil fil-Klima, permezz tar-*Recruitment Portal* **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu curriculum vitae (li għandu jinkludi lista tal-kwalifiki tal-applikant), u *Service and Leave Record Form* (GP 47) aġġornat/Ċertifikat tal-Kondotta skont kif applikabbli, f'format pdf, li għandhom ikunu *uploaded* permezz tal-Portal. Fil-kas ta' impjegati tas-Settur Pubbliku li qed iwettqu dmirijiet fis-Servizz Pubbliku, u haddiema tal-RSSL, dawn għandhom jipprezentaw *paid/unpaid Leave* u *Sick Leave records* għall-aħħar erba' snin, inkluż kwalunkwe *records* ta' xi azzjonijiet dixxiplinarji (fl-assenza ta' tali *records*, jiġi mifhum li qatt ma ttehdet azzjoni dixxiplinarja). Fil-kas ta' impjegati tas-Settur Pubbliku li qed iwettqu dmirijiet fis-Servizz Pubbliku, dawn għandhom jipproduċu wkoll konferma minghand id-DCS tal-Ministeru fejn qed iwettqu d-dmirijiet li huma qeghdin ufficjalment iwettqu d-dmirijiet f'dak il-Ministeru. Id-data tal-għeluq tal-applikazzjonijiet hija **nofsinhar** (*Central European Time*) ta' nhar **il-Gimgha, id-9 ta' Awwissu 2019**. Ittra elettronika generata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti generali msemmija hawn isfel.

Provedimenti ġenerali oħra

9. Provedimenti ġenerali oħra dwar din is-sejha għall-applikazzjonijiet, b'referenza partikolari għall-:

- beneficiċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati;
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu mid-Direttorat għar-Riżorsi Umani (Attn: Assistent Direttur, Riżorsi Umani) fil-Ministeru għall-Ambjent, Żvilupp Sostenibbli u Tibdil fil-Klima, 6, Triq Ħal Qormi, Santa Venera SVR 1301. Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tad-Direttorat huma <http://www.environment.gov.mt> u humanresources.mesdc@gov.mt.



Programm Operattiv I – Fondi Strutturali u ta' Investiment Ewropej
2014-2020
"It-trawwim ta' ekonomija kompettiva u sostenibbli li tilqa' l-isfidi tagħna"
Proġett parzjalment iffanzjat mill-Fond ta' Koeżjoni
Rata ta' ko-finanzjament: 85% Fondi mill-Unjoni Ewropea; 15% Fondi Nazzjonali

